

មេរៀនទី៧២៖ ព្រះយេស៊ូវលេចមកឯសិស្សរបស់ទ្រង់

យ៉ូហាន ២០៖ ១៩- ៣១

មេរៀនសម្រាប់គ្រូ (យូធូបលីង)៖ <https://youtu.be/6mxcOdGyo5k>

រឿងនៅក្នុងព្រះគម្ពីរសម្រាប់កុមារ៖ <https://youtu.be/-k0IB1ZorlA>

គោលបំណង៖ ជឿថាព្រះយេស៊ូវមានជន្មរស់ឡើងវិញ។

ឧត្តម្តីចងចាំ៖ យ៉ូហាន ២០៖២៩ ព្រះយេស៊ូវមានព្រះបន្ទូលទៅគាត់ថា ចូរម៉ាសអើយអ្នកជឿ ដោយព្រោះបានឃើញខ្ញុំទេ មានពរហើយ អ្នកណាដែលជឿឥតឃើញសោះ។”

ចំរៀង (យូធូបលីង)៖

១. ទ្រង់ជាព្រះ <https://youtu.be/JWTOzAqGcyl>

២. ទ្រង់រស់សព្វថ្ងៃ <https://youtu.be/Ux9ClfRcNSw>

៣. មានព្រះគ្រីស្ទគង់ក្នុងទូក <https://youtu.be/2eORYd5n2l8>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)

៣. ល្បែងកំសាន្ត « ខ្ញុំជានរណា ? »

សម្ភារៈដែលត្រូវការ៖ ក្រមា

១. ឲ្យកុមារអង្គុយជារង្វង់នៅក្នុងថ្នាក់

២. រើសកុមារម្នាក់ធ្វើជាអ្នកចាំទី ឲ្យគាត់នៅចំកណ្តាល ហើយចងភ្នែកគាត់

៣. បង្វិលកុមារដែលត្រូវគេរុំភ្នែកនោះ ឲ្យបាន៣ជុំ ហើយឲ្យគាត់ដើរទៅប៉ះកុមារណាដែលអង្គុយក្នុងរង្វង់ ដោយចាប់ដៃកុមារនោះ

៤. នៅពេលដែលកុមារដែលត្រូវគេរុំភ្នែកនោះ ចាប់ដៃកុមារណាម្នាក់បាន កុមារនោះត្រូវធ្វើសម្លេងសត្វ ហើយកុមារដែលត្រូវគេរុំភ្នែកនោះ ត្រូវទាយឈ្មោះកុមារនោះ (តាមរយៈការការស្តាប់សម្លេងសត្វនោះ) ។

៥. ប្រសិនបើកុមារដែលត្រូវគេរុំភ្នែកនោះ ទាយត្រូវកុមារនោះត្រូវធ្វើជាអ្នកចាំទីវិញម្តង។

៦. បន្ទាប់ពីលេងល្បែងនេះចប់ សូមពន្យល់កុមារថា ពេលខ្លះយើងបានឮពីព្រះបន្ទូលរបស់ព្រះ ប៉ុន្តែយើងនៅតែមានការសង្ស័យ។ យើងត្រូវតែរីកហាត់ត្រចៀកខាងឯប្រលឹងវិញ្ញាណរបស់យើង ដើម្បីឲ្យយើងអាចឮបាននៅពេលដែលទ្រង់មានព្រះបន្ទូលមកកាន់យើង។

៤. ការណែនាំមេរៀន

តើប្អូនជឿលើឪពុកម្តាយរបស់ប្អូនដែរឬទេ ? តើប្អូនមានមិត្តភក្តិដែលប្អូនអាចទុកចិត្តបានដែរឬទេ ? បន្ទាប់ពីព្រះស្ទីវបានសុគត នៅលើឆ្នាំង ព្រះអង្គបានមានព្រះជន្មរស់ឡើងវិញ។ មានមនុស្សមួយចំនួនមិនអាចជឿថា ព្រះយេស៊ូវមានព្រះជន្មរស់ឡើងវិញទេ។ ថ្ងៃនេះយើងនឹងរៀនពីមនុស្សដែលបានមកជឿថា ព្រះយេស៊ូវ ឈ្នះលើសេចក្តីស្លាប់ ហើយបានត្រឡប់មកមានជីវិតឡើងវិញ ដើម្បីក្លាយទៅស្តេចលើអស់ទាំងស្តេច និងជាព្រះលើអស់ទាំងព្រះ។

៥. រឿងនៅក្នុងព្រះគម្ពីរ

នៅព្រលប់ថ្ងៃអាទិត្យ ពួកសិស្សជាច្រើននាក់បានមកជួបជុំគ្នា ហើយពួកគេមានការភ័យខ្លាចជាខ្លាំង។ ថ្ងៃនោះជា ថ្ងៃទី៣ បន្ទាប់ពីព្រះយេស៊ូវបានសុគត។ ពួកសិស្សទាំងនោះខ្លាចអ្នកដឹកនាំជនជាតិយូដា ជាអ្នកដែលបានធ្វើគត់ព្រះយេស៊ូវណាស់ ដូច្នេះពួកគេបានចាក់សោរទ្វារ ហើយទៅលាក់ខ្លួនពីមនុស្សដទៃទៀត។

ព្រះគម្ពីរបានប្រាប់ថា ព្រះយេស៊ូវទ្រង់យាងមកឈរនៅកណ្តាលពួកសិស្សទាំងមានព្រះបន្ទូលថា “សូមឲ្យអ្នករាល់គ្នាបានប្រកបដោយសេចក្តីសុខចុះ” ទ្រង់ក៏បង្ហាញព្រះហស្ត និងចំហៀងទ្រង់ឲ្យគេមើលកន្លែងដែលគេចាក់ទំលុះ។ ព្រះគម្ពីរបានប្រាប់ថា ពួកសិស្សមានចិត្តត្រេកអរ ដោយបានឃើញព្រះអម្ចាស់។”

រីឯ ថូម៉ាសជាម្នាក់ក្នុងចំណោមពួកសិស្សទាំង ១២ គាត់មិននៅជាមួយក្នុងកាលដែលព្រះយេស៊ូវយាងមកនោះទេ ដូច្នេះពួកសិស្សទៀតប្រាប់គាត់ថា យើងបានឃើញព្រះអម្ចាស់ តែគាត់ឆ្លើយថា ព្រះគម្ពីរ យ៉ូហាន ២០:២៥ បើ ខ្ញុំមិនឃើញ ស្នាមដៃកគោល នៅព្រះហស្តទ្រង់ ទាំងលូកម្រាមទៅក្នុងស្នាមដៃកគោលនោះ ហើយលូកដៃ ខ្ញុំទៅក្នុង ចំហៀងទ្រង់ នោះខ្ញុំមិនព្រមជឿទេ ។

មួយអាទិត្យក្រោយមក ពេលដែលថូម៉ាស និងពួកសិស្សបានចូលមកក្នុងផ្ទះនោះម្តងទៀត ព្រះយេស៊ូវក៏បានលេចមកឯពួកសិស្សម្តងទៀត! រួចទ្រង់មានព្រះបន្ទូលទៅថូម៉ាសថា ព្រះគម្ពីរ យ៉ូហាន ២០:២៧ “ចូរលូក ម្រាមដៃអ្នកមក ស្ទាបមើលដៃខ្ញុំឯណោះ ហើយលូកដៃមកក្នុងចំហៀងខ្ញុំផង កុំឲ្យមានចិត្តមិនជឿឡើយ ត្រូវឲ្យជឿចុះ។”

នោះថូម៉ាសក៏ជឿថា ជាព្រះយេស៊ូវ ហើយទូលឆ្លើយថា “ឱព្រះអម្ចាស់ទូលបង្គំ ឱព្រះនៃទូលបង្គំអើយ!” យ៉ូហាន ២០:២៩ ព្រះយេស៊ូវមានព្រះបន្ទូលទៅគាត់ថា ថូម៉ាសអើយ អ្នកជឿដោយព្រោះបានឃើញខ្ញុំទេតើ មានពរហើយ អ្នកណាដែលជឿឥតឃើញសោះ ។ យើងបានទទួល ព្រះពរដោយសារតែយើង ជឿលើព្រះយេស៊ូវទោះបីជា យើងមិនដែលឃើញព្រះយេស៊ូវ ដូចជាពួកសិស្ស និងថូម៉ាសក៏ដោយ។

យើងជឿថាព្រះយេស៊ូវ ទ្រង់គឺជាព្រះរាជបុត្រាដែលយាងមកផែនដីដើម្បីសុគតសំរាប់អំពើបាបរបស់យើង រួម ៦:២៣ ដ្បិតឈ្នួលរបស់អំពើបាប នោះជាសេចក្តីស្លាប់។ ដោយសារព្រះយេស៊ូវសុគតសំរាប់យើង ឥឡូវនេះ យើងអាចទទួលអំណោយរបស់ព្រះគឺជីវិតអស់កល្បជានិច្ច ដោយសារយើងជឿលើព្រះយេស៊ូវ គ្រីស្ទគឺជាព្រះអម្ចាស់នៃយើង! អំណោយនេះពិតជាអស្ចារ្យណាស់។

៦. សំនួរពិភាក្សា

- ១.តើពួកសិស្សបានធ្វើអ្វី បន្ទាប់ពីព្រះយេស៊ូវសុគតលើឈើឆ្កាង? (ពួកគេលាក់ខ្លួនពីអ្នកដឹកនាំជន ជាតិយូដាជាអ្នកដែលធ្វើគត់ព្រះយេស៊ូវ)
- ២.តើព្រះយេស៊ូវចូលមកក្នុងបន្ទប់របស់ពួកសិស្សដោយរបៀបណា? (ទ្រង់បានលេចមកឯពួកសិស្សទោះបីជាទ្វារបានចាក់សោរជិត)
- ៣.តើថូម៉ាសបាននិយាយថា ត្រូវការឲ្យឃើញហេតុការណ៍អ្វីកើតឡើងខ្លះ មុនពេលគាត់ជឿថា ព្រះយេស៊ូវមានព្រះជន្មរស់ពីសុគតឡើងវិញ? (ថូម៉ាសនិយាយថាត្រូវការឃើញស្នាមដៃកគោល នៅព្រះហស្តទ្រង់ទាំង លូកម្រាមទៅក្នុងស្នាមដៃកគោលនោះ ហើយលូកដៃខ្ញុំទៅក្នុងចំហៀងទ្រង់)
- ៤.តើថូម៉ាសនិយាយអ្វីខ្លះពេលដែលព្រះយេស៊ូវបានលេចមកមុខគាត់ ហើយបានបង្ហាញស្នាមដៃកគោលឲ្យគាត់មើល? (ឱព្រះអម្ចាស់ទូលបង្គំ ឱព្រះនៃទូលបង្គំអើយ!)

៥.តើព្រះយេស៊ូវមានបន្ទូលថាអ្នកណាមានពរច្រើនជាងគេ? (អស់អ្នកដែលជឿព្រះយេស៊ូវដែលឥតបាន ឃើញទ្រង់សោះ)

៧. ល្បែងកំណត់ «គូសរូបភាពព្រះយេស៊ូវ»

សម្ភារៈដែលត្រូវការ៖ ក្រដាសម៉ាស ក្រដាសរាម ខ្មៅដៃ ឬហ្វឺត

១. គ្រូត្រូវបិតក្រដាសនៅលើជញ្ជាំងតាមចំនួនក្រុម
២. យើងបែងចែកកុមារជា២ឬ៣ក្រុម ឲ្យកុមារឈរជួរ បែរមុខទៅផ្ទាំងក្រដាស ដែលបានបិទភ្ជាប់ទៅ នឹងជញ្ជាំង
៣. ឲ្យខ្មៅដៃ ឬហ្វឺតទៅកុមារដំបូងនៃកុមារនីមួយៗ ហើយឲ្យពួកគេចាប់ផ្តើមគូស សមាជិកក្រុមជាអ្នក ដែលប្រាប់គេថាត្រូវគូសអ្វីខ្លះ (ក្បាល ភ្នែក ត្រចៀក ច្រមុះ ។ល។)
៤. នៅពេលដែលកុមារបានបញ្ចប់ផ្នែករបស់គេរួច (ក្បាល ភ្នែក ត្រចៀក ច្រមុះ ។ល។) ហើយកុមារ បន្ទាប់ក៏ចាប់ផ្តើមបិទភ្នែកហើយគូសរូបព្រះយេស៊ូវបន្ត។ សមាជិកក្រុមទាំងអស់ត្រូវប្តូរវេនគ្នាបន្តបន្ទាប់ រហូតដល់គូសរូបព្រះយេស៊ូវរួច។
៥. ក្រុមណាដែលគូសរូបរបស់ព្រះយេស៊ូវបានល្អជាងគេក្រុមនោះជាអ្នកឈ្នះល្បែងនេះ។ (ឲ្យកុមារបោះ ឆ្នោតដោយការលើកដៃថា តើក្រុមណាដែលគូសរូបបានល្អជាងគេ)
៦. បន្ទាប់ពីលេងល្បែងនេះចប់សូមពន្យល់កុមារថា សមាជិកក្រុមត្រូវស្តាប់ក្រុមរបស់ពួកគេក្នុងការគូសរូប ព្រះយេស៊ូវ។ ដូចគ្នាដែរ យើងត្រូវ តែស្តាប់ព្រះយេស៊ូវដោយប្រុងប្រយ័ត្ននិងឲ្យបានច្បាស់លាស់។

៨. ខគម្ពីរចងចាំ

យ៉ូហាន ២០:២៩ ព្រះយេស៊ូវមានព្រះបន្ទូលទៅគាត់ថា ថ្វីម៉ាសអើយអ្នកជឿ ដោយព្រោះបាន ឃើញខ្ញុំទេតើ មានពរហើយ អ្នកណាដែលជឿឥតឃើញសោះ។”

៩. ហត្ថកម្ម

សំភារៈដែលត្រូវការ៖ ក្រដាស ខ្មៅដៃ កន្ត្រៃ និងការបិត



១. បត់ក្រដាស ហើយឲ្យកុមារដានដៃរបស់ពួកគេនៅលើក្រដាស។



២. កាត់រូបដាននោះ ប៉ុន្តែកាត់កុំ ឲ្យដាច់មេដៃ និងចង្កូលដៃ។

៣. បន្ទាប់មកលាបក្រដាសដែលកាត់រូបនោះ ហើយប្តូរនឹងអាចឃើញបេះដូង មួយ។



៤. យករូបនេះទៅបិតលើក្រដាសផ្សេងមួយ

ទៀត។

៥. សរសេរពាក្យថា ខ្ញុំជឿលើព្រះយេស៊ូវ នៅលើបាតដៃឬនៅលើបេះដូង។

១០. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

តើអ្នកធ្លាប់មានអារម្មណ៍ដូចជាថ្ងៃម៉ោងដែរឬទេ? យ៉ូហាន ២០:២៩ ព្រះយេស៊ូវបានបង្ហាញខ្លួននៅ ចំពោះមុខថ្ងៃម៉ោង ហើយទ្រង់ជួយថ្ងៃម៉ោងឲ្យបានឃើញព្រះយេស៊ូវមានព្រះជន្មឡើងវិញ។ ព្រះគម្ពីរបាន ប្រាប់ថា ព្រះយេស៊ូវមានព្រះបន្ទូលទៅគាត់ថា អ្នកជឿដោយព្រោះបានឃើញ ខ្ញុំទេតើ មានពរហើយ អ្នកណាដែលជឿឥតឃើញសោះ។ ព្រះយេស៊ូវកំពុងតែមានបន្ទូលអំពីអ្នក! វាជាជំនឿដ៏អស្ចារ្យក្នុងការ ជឿដែលឥតបានឃើញ ឬដែលបានប៉ះព្រះយេស៊ូវសោះ ដូច្នោះហើយបានជាព្រះអង្គបានត្រាស់ហៅអ្នក ឲ្យមានទំនាក់ទំនងជាមួយនឹងទ្រង់ “សូមព្រះប្រទានពរ” ។